

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hṛdi* ॥

*śrīvaṅśaṭhakopa śrīśrīnivāsanigamāntayatīndra*  
*mahādeśikairanugṛhītam*  
॥ *śrī lakṣmīnṛsiṃhādisuprabhātam* ॥

*This document\* has been prepared by*

*Sunder Kidambi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ śrī lakṣmīnṛsiṃhādisuprabhātam ॥

kausalyāsuprajā! rāma! pūrvā saṃdhyā pravartate |  
uttiṣṭha naraśārdūla! kartavyaṃ daivamāhnikam ॥ 1 ॥

śrīmān rāmānujāryo yatipatirakhilān  
trātukāmaḥ svaśiṣyān  
bhāṣyaṃ śārīrakārthaprakāṣanamakarot  
bāhyasiddhāntabhettā |  
yastasmin kṣubhyamāṇe kathakakulavaco-  
vajrapātaissa bhūyaḥ  
sākṣādutprekṣyamāṇo 'bhavaditi jayatāt  
śrīnivāso yatīndraḥ ॥ 2 ॥

tava suprabhātamaruṇābjalocane  
taruṇendubimbavadane 'ghamocane |  
śaraṇāgatārtiharaṇāya dīkṣite  
karuṇārasaughavaruṇālayekṣite ॥ 3 ॥

tava suprabhātamaarendrasundari!  
karapallavāntakalitorumālīni |  
kṣaṇaruksahasratulitāṅgasaubhage  
kanakāñcitorumaṇikuṇḍalāñchite ॥ 4 ॥

tava suprabhātamasurārivallabhe!  
nijavallabhāṅka sarasīsaroruhe |  
karapallavāttajalajātakuṭmale  
ravikoṭibhāsi kuruvindamaulike ॥ 5 ॥

tava suprabhātamakhilārtibhañjani!  
praṇatārtabhaktajanacittarañjani |  
varatāpanīyaviditātmavaibhava-  
priyavaktracandrasucakoralocane ॥ 6 ॥

devāścaturmukhapurandaraśaṅkarādyāḥ  
siddhāḥ sanātanasanandanānāradādyāḥ |

tvāmarcituṃ vividhapuṣpakarāścaranti  
lakṣmīnṛkesarivibho! tava suprabhātam || 7 ||

devo divākara iha prathitaprakāśo  
divyaiḥ karaistvadanaghāṅghriyugaṃ sahasraiḥ |  
saṃvāhituṃ bhṛśamudeti harerdiśāyāṃ  
lakṣmīnṛkesarivibho! tava suprabhātam || 8 ||

vedāśca sāmayaJurādaya āvibhānti  
śabdairalakṣitaguṇaiḥ svaguṇaṃ stuvantaḥ |  
tvallīṅganāmaguṇakīrtanalabdhabhāvāḥ  
lakṣmīnṛkesarivibho! tava suprabhātam || 9 ||

viprāḥ svanuṣṭhitagariṣṭhaguṇakriyādyāḥ  
snātā viśuddhamanaso vimalairvacobhiḥ |  
tvāṃ stotumadya vividhaiḥ praṇatāścaranti  
lakṣmīnṛkesarivibho! tava suprabhātam || 10 ||

uccaiśravastulita eṣa vibhāti te'śvaḥ  
stamberamā madajalāplutagaṇḍadeśāḥ |  
bhṛtyāśca te karayugoddhṛtacāmarādyāḥ  
lakṣmīnṛkesarivibho! tava suprabhātam || 11 ||

dhenuḥ purandarapurāntarabhūṣaṇaṃ sā  
tvatkiṅkaratvakaraṇāya dharāmavāpya |  
tvaddrṣṭibhāvitasudhāmasudhāsudhārāṃ  
ākāṅkṣate narahare! tava suprabhātam || 12 ||

bhṛtyo'hamadya yatirūpamupeyivāṃste  
pādāmbujadvayaparīcaraṇāya yattaḥ |  
jāgarmi viśvaguṇanirmitanarmaśīla  
lakṣmīnṛkesarivibho! tava suprabhātam || 13 ||

vārāśirājatanayānayanāmbujāta-  
mādhvīrasajñanayanākhyamilindayugmam |  
sañcārayādya vinateṣu tadīyabhakti-  
sāragrahāya nṛhare! tava suprabhātam || 14 ||

sahyāpagottaratarāṅgavibhaṅgasaṅga-  
tuṅgāṅgaśītimamarujjadimottaraṅge |

raṅge vihāya rucimatra virājase tvaṃ  
śrīraṅganāyakavibho! tava suprabhātam || 15 ||

nārāyaṇādrivisaradvipulasravanti  
niṣkrāntanirjharajhalañjhalagāḍhaśabdaiḥ |  
asprṣtamānasa ivātra vihārakāṅkṣī  
tvaṃ bhāsi veṅkaṭapate! tava suprabhātam || 16 ||

gopīgrhāntarupakalpitamanthanāta-  
haiyaṅgavīnahṛtikalpitanṛttajātam |  
adyāpi tathyamiha kartumivāsi tāḍg-  
rūpo yadūttamavibho! tava suprabhātam || 17 ||

itthaṃ ramānṛhariraṅgadhurīṇaśeṣa-  
śaileśa yādavakulādhipasuprabhātam |  
bhaktyā paraṃ vyatanutākhilasādhubhāvyam  
śrī śrīnivāsanigamāntayatirviśuddhaḥ || 18 ||

|| iti śrī lakṣmīnṛsimhādisuprabhātam sampūrṇam ||